



सिविल लाइन स्थित वैष्णवी लॉन में शुक्रवार को हियुवा के कार्यकर्ताओं की बैठक में पीके मल्ल, पार्षद धर्मदेव चौहान, पार्षद रणजय सिंह, रामभुआल कुशवाहा, पार्षद वीरसिंह सोनकर, ऋषि मोहन वर्मा और अन्य • हिन्दुस्तान

हियुवा कार्यकर्ताओं ने प्रदेश महामंत्री का किया अभिनंदन

गोरखपुर | प्रमुख संवाददाता

हिन्दू युवा वाहिनी कार्यकर्ताओं ने शुक्रवार को अपने नवनियुक्त प्रदेश महामंत्री ई. पीके मल्ल का अभिनंदन किया। वैष्णवी लॉन हरिओम नगर में आयोजित कार्यक्रम में शहर के 14 मंडलों और 70 वार्डों के पदाधिकारी मौजूद थे।

कार्यक्रम में ई. पीके मल्ल ने कहा कि कार्यकर्ताओं की 15 साल की तपस्या का परिणाम अब सामने आया है। हियुवा के संरक्षक गोरक्षपीठाधीश्वर महंत योगी आदित्यनाथ मुख्यमंत्री के पद पर हैं। उन्होंने कार्यकर्ताओं से संगठन की गरिमा

बनाए रखने का आह्वान करते हुए कहा उन्हें अपने संरक्षक के दिखाए रास्ते पर चलते रहना है। श्री मल्ल ने कार्यकर्ताओं से सतर्क रहने और जनहित के लिए समर्पित रहने का आह्वान किया। कार्यक्रम में महानगर उपाध्यक्ष परमेश पोद्दार का मनोनयन किया गया।

इस मौके पर मुख्य रूप से महानगर अध्यक्ष रणजय सिंह जुगनू ने विचार व्यक्त किए। सर्वश्री रामपाल सिंह, वीर सिंह सोनकर, ऋषि मोहन वर्मा, धर्मदेव चौहान, पवन त्रिपाठी, आशीष, आशुतोष पांडेय, राजेश सोनकर, कृष्ण सेवक श्रीवास्तव, रतन प्रकाश गौड़, अश्वनी सिंह सहित कई पदाधिकारी मौजूद थे।